



Narayaneeyam Dashakam – 87

Kuchelopaakyaanam

kuchēlanāmā bhavataḥ satīrthyatām gataḥ sa sāndīpanimandirē dvijaḥ ।
tvadēkarāgēṇa dhanādinissprhō dināni ninyē praśamī grhāśramī ॥1॥

samānaśīlā'pi tadīyavallabhā tathaiva nō chittajayaṃ samēyuṣī ।
kadāchidūchē bata vṛtilabdhayē ramāpatiḥ kiṃ na sakhā niṣēvyatē ॥2॥

itīritō'yaṃ priyayā kṣudhārtayā jugupsamānō'pi dhanē madāvahē ।
tadā tvadālōkanakautukādyayau vahan paṭāntē prthukān upāyanam ॥3॥

gatō'ya māścharyamayīm bhavatpurīm grhēṣu śaibyābhavanam
samēyivān ।

praviśya vaikuṇṭhamivāpa nirvṛtiṃ tavātisambhāvanayā tu kiṃ punaḥ ॥4॥

prapūjitaṃ taṃ priyayā cha vījitaṃ karē grhītvā' kathayaḥ purākṛtam ।
yadindhanārthaṃ gurudārachōditair apartuvarṣa tadamarṣi kānanē ॥5॥

trapājuṣō'smāt prthukaṃ balādatha pragṛhya muṣṭau sakṛdāśitē tvayā ।
kṛtaṃ kṛtaṃ nanviyatēti sambhramād ramā kilōpētya karaṃ rurōdha tē ॥6॥

bhaktēṣu bhaktēna sa mānitas tvayā purīm vasann ēkaniśām mahāsukham
।

batāparēdyur draviṇaṃ vinā yayau vichitrarūpas tava khalvanugrahaḥ ॥7॥



yadi hyayāchiṣya madāsyadachyutō vadāmi bhāryāṃ kimiti vrajannasau |
tvaduktilīlāsmita magnadhīḥ punaḥ kramādapaśyan maṇidīpramālayam
||8||

kiṃ mārgavibhraṃśa iti bhramman kṣaṇaṃ grhaṃ praviṣṭaḥ sa dadarśa
vallabhām |
sakhīparītāṃ maṇihēmabhūṣitāṃ bubōdha cha tvatkaruṇāṃ mahādbhutām
||9||

sa ratnaśālāsu vasannapi svayaṃ samunnamad bhakti bharōmṛtaṃ yayau
|
tvamēvamā pūrīta bhaktavāñChitō maruṭpurādhīśa harasva mē gadān
||10||

|| sadaa sarvatra govinda naama sankeerthanam govindaa govindaa ||
|| shree guruvayoorappa sharanam || shree haraye namaha ||